



DEĊIŻJONI LI LMENT MA JKOMPLIX JIĠI INVESTIGAT

Ilment Nru:	173 (Kaž K/055)
Allegazzjoni:	Nuqqas ta' inkluzjoni ta' assi partikolari fid-dikjarazzjoni tal-assi magħmula mill-Prim Ministru għas-sena 2022
Ilmentatur:	Il-Professor Arnold Cassola
Data tal-Ilment:	12 ta' Frar 2024
Data ta' Din id-Deciżjoni:	24 ta' Frar 2025

L-Ilment

1. Fit-12 ta' Frar 2024, il-Prof. Arnold Cassola (l-Ilmentatur) kiteb lil dan l-Uffiċċju u qal:

Nixtieq niġbed l-attenzjoni tiegħek li, minkejja li fl-2022 il-Prim Ministru Abela xtara art fix-Xewkija, Għawdex, li swiet 180,000 ewro, din l-ispiza ma ġietx riflessa fid-dikjarazzjoni tal-assi tal-Prim Ministru għall-2022, imdaħħla f'Marzu 2023.

Mhux talli hekk, imma saħansitra l-assi tal-Prim Ministru għall-2022 żdiedu bi ftit meta mqabbla mal-2021, minkejja li ma kien hemm l-ebda dħul żejjed iddikjarat.

Billi l-Prim Ministru ma għandux id-doni tal-"magician" Houdini, ikun għaqli li Dr Abela jispjega ċar lit-taxpayer Malti l-orijini ta' din l-"unexplained wealth".

2. L-Ilmentatur hemeż mal-ilment tiegħu kopji parzjali tad-dikjarazzjonijiet tal-assi tal-Prim Ministru għas-snin 2021 u 2022. Huwa rrefera wkoll għal artiklu intitolat *"Abela fails to explain discrepancy in personal wealth"*



declarations”, li gie ppubblikat mill-ġurnal elettroniku *The Shift* fil-11 ta’ Frar 2024.¹ L-ilment huwa anness ma’ din id-deċiżjoni bħala d-**Dokument A**.

3. L-għada, 13 ta’ Frar 2024, l-Ilmentatur reġa’ kiteb lil dan l-Uffiċċju. Huwa annetta kuntratt ta’ akkwist ta’ art fix-Xewkija għas-somma ta’ €180,000. L-Ilmentatur qal li minn dan il-kuntratt joħroġ ċar:

1. Li l-art in kwistjoni, mixtrija fl-2022, kienet sa dak iż-żmien proprjetà totalment distinta u separata mid-dar fix-Xewkija mixtrija mill-konjuġi Abela fl-2012, jiġifieri 10 snin qabel.

2. Li l-On. Prim Ministru, Dr Robert Abela, flimkien ma’ martu Dr Lydia Abela, huwa l-propjetarju l-ġdid, mill-2022, ta’ din l-art magħrufa bħala “Ta’ Hanzira”, u għaldaqstant din il-proprjetà immobbli ġdida tiegħu kellha tiġi mnizzla fid-dikjarazzjoni tal-assi 2022.

4. Dan il-messaġġ huwa anness ma’ din id-deċiżjoni bħala d-**Dokument B**.

Il-Kuntest

5. Kull ministru u segretarju parlamentari huwa obligat jagħmel dikjarazzjoni tal-assi u d-dħul tiegħu sal-aħħar ta’ Marzu ta’ kull sena. Fiha għandu jgħid x’assi kellu fil-31 ta’ Diċembru tas-sena ta’ qabel, u xi dħul kellu matul l-istess sena. Hija Prattika stabbilita li dawn id-dikjarazzjonijiet jitqiegħdu fuq il-mejda tal-Kamra tad-Deputati. B’hekk isiru aċċessibbli mis-sit elettroniku tal-Parlament.²

6. Fil-11 ta’ Frar 2024, permezz tal-artiklu li rrefera għalih l-Ilmentatur, *The Shift* irrapportat li f’April tal-2022 il-Prim Ministru xtara biċċa art fix-Xewkija, Għawdex, izda ma nkludix din l-art fid-dikjarazzjoni tal-assi tiegħu għas-sena 2022. *The Shift* qalet li din l-art kienet separata minn żewġ propjetajiet oħra fix-Xewkija li l-Prim Ministru xtara fl-2010 u l-2023.

¹ Dan l-artiklu huwa aċċessibbli minn <https://theshiftnews.com/2024/02/11/abela-fails-to-explain-discrepancy-in-personal-wealth-declarations/>.

² Din il-prattika ma gietx segwita fir-rigward tal-aktar dikjarazzjonijiet tal-assi riċenti tal-ministri, jiġifieri dawk għas-sena 2023. Fit-30 ta’ Jannar 2025 dan l-Uffiċċju kiteb lill-Prim Ministru sabiex iheggu jipprezentahom fil-Parlament. L-ittra ta’ dan l-Uffiċċju hija aċċessibbli minn <https://standardscommissioner.mt/wp-content/uploads/letter-to-pm-2025-01-30-mt.pdf>. Però din il-kwistjoni m’għandhiex x’taqsam mal-ilment taħt konsiderazzjoni hawn.



7. *The Shift* qalet li l-art fix-Xewkija swiet €180,000 lill-Prim Ministru, iżda meta qabblet id-dikjarazzjoni tiegħu għas-sena 2022 ma' dik għas-sena ta' qabel, ma sabet ebda tnaqqis fl-assi tiegħu li jikkorrispondi ma' dan l-ammont. Anzi, l-ammont ta' flus li ddikjara bħala bilanċi f'kontijiet bankarji u investimenti żdied fl-2022.

8. F'kummenti li ta lill-ġurnal *The Times* aktar tard, il-Prim Ministru ċaħad li kien ħalla xi propjetà barra mid-dikjarazzjoni tal-assi tiegħu. Huwa qal li kien xtara propjetà waħda fix-Xewkija permezz ta' diversi kuntratti, u għalhekk ma kienx obbligat jiddikjara kull parti mixtrija minnu separatament. Indika wkoll li l-propjetà nxtrat b'fondi tal-mara tiegħu.³

Il-kompetenza ta' dan l-Uffiċċju biex jinvestiga l-ilment

9. L-ilment jiġbor fih tliet allegazzjonijiet:

- (i) li l-Prim Ministru naqas li jiddikjara propjetà akkwistata minnu fl-2022 fid-dikjarazzjoni tal-assi tiegħu għall-istess sena, li giet ippreparata minnu f'Marzu tal-2023;
- (ii) li l-Prim Ministru naqas li jiddikjara flejjes, investimenti jew assi oħra li huma s-sors tal-fondi li ntużaw għall-akkwist tal-propjetà in kwistjoni; u
- (iii) li dawn il-flejjes, investimenti jew assi oħra huma "*unexplained wealth*", jiġifieri ġejjin minn attivitajiet mhux magħrufa.

10. L-ewwel u t-tieni allegazzjonijiet jaqgħu fil-kompetenza ta' dan l-Uffiċċju, billi l-artikolu 13(1)(a) tal-Att dwar Standards fil-Ħajja Pubblika (il-kapitolu 570 tal-liġijiet ta' Malta) jimponi fuq is-sottoskritt id-dmir li "*jeżamina u jekk ikun meħtieġ jivverifika, daww id-dikjarazzjonijiet li jkollhom x'jaqsmu ma' dħul jew attiv, jew interessi jew benefiċċji oħra ta' kull xorta ta' persuni li għalihom japplika dan l-Att, li għandhom id-dmir li jagħmlu daww id-dikjarazzjonijiet kif jista' jkun provdut taħt dan l-Att jew kull liġi oħra*". Dan naturalment jinkludi d-dikjarazzjonijiet tal-assi tal-ministri.

11. Għandu iżda jiġi ċċarat li l-iskrutinju ta' dikjarazzjonijiet tal-assi huwa rwol separat minn dak tal-investigazzjoni ta' lmenti. Id-dmir tas-sottoskritt li jinvestiga lmenti joħroġ mill-artikolu 13(1)(b) tal-Att, li jgħid li l-Kummissarju

³ Ara <https://timesofmalta.com/article/factcheck-how-many-xewkija-properties-robert-abela-own.1084378>.



għall-Istandards għandu “*jinvestiga b’inizjattiva tiegħu jew fuq allegazzjoni bil-miktub ta’ xi persuna xi kwistjoni allegata li tikser kull dmir statutorju jew etiku ta’ kull persuna li għaliha jkun japplika dan l-Att*”. Għalhekk l-ilment preżenti qed jiġi kkunsidrat taħt l-artikolu 13(1)(b) tal-Att. Qegħda ssir referenza għall-artikolu 13(1)(a) biss għaliex jelimina kull dubju li l-veraċità tad-dikjarazzjonijiet tal-assi tal-ministri hija materja li taqa’ fil-kompetenza ta’ dan l-Uffiċċju, u allura dan l-Uffiċċju jista’ jikkonsidra lmenti dwar din fost materji oħra.

12. Mill-banda l-oħra, it-tielet allegazzjoni mhix fil-mansjoni ta’ dan l-Uffiċċju iżda tal-Financial Intelligence Analysis Unit (FIAU), awtorità mwaqqfa b’liġi oħra li għandha s-saħħa legali, il-konnoxxenza teknika u l-mezzi kollha biex tinvestiga sitwazzjonijiet simili ta’ kull persuna. Ma hemmx dubju li l-intenzjoni tal-legiżlatur meta llegejza dik il-liġi kienet li tkun dik l-istituzzjoni li tinvestiga allegazzjonijiet bħal din.

13. F’dan il-kuntest issir referenza għas-sentenza tal-Qorti tal-Appell (Superjuri) fl-ismijiet **Emmanuele Micallef v. Vincent Scerri (15 ta’ Mejju 1953, Kollez. Vol. XXXVII P. I, p. 179)**:

[...] billi hija regola ta’ interpretazzjoni li ebda liġi ma għandha titqies kontradittorja fiha nnifsiha, meta jkun hemm dubju fuq hekk, huwa komputu tal-ġudikant li jindaga u jinterpreta s-sens skont l-intenzjoni tal-legiżlatur u b’quddiem għajnejh ir-raġunijiet li ġieghlu lil-legiżlatur jiddetta l-liġi. Il-ġudikant għalhekk għandu jirrikorri għall-“mens legis” biex jagħti dik l-interpretazzjoni li tikkorrispondi għall-ispirtu informatur tal-liġi [...]

14. Intqal ukoll mill-Qrati tagħna (**Emmanuele Bonello vs. Edward Percy Larchin 15 ta’ Diċembru 1945, Kollez. Vol. XXXII.i, p. 312**) li:

[...] huwa anki dover preċiż tal-ġudikant illi, minħabba daww iċ-ċirkostanzi speċjali tal-każ, jara x’inhi l-probabbli intenzjoni tal-legiżlatur f’dawn il-każijiet, u japplika dispozizzjoni u jinterpretaha b’mod li jista’ jirrikonċiljaha mal-liġijiet l-oħra, biex l-applikazzjoni tagħha ma tiġix ingusta [...]

L-indaġni ta’ dan l-Uffiċċju

15. Fil-21 ta’ Frar 2024, dan l-Uffiċċju kiteb lill-Prim Ministru biex jirreferilu ż-żewġ messagġi tal-Ilmentatur u jitlob il-veduti tiegħu dwarhom bil-għan li



jinvestiga l-allegazzjonijiet (i) u (ii). L-ittra ta' dan l-Uffiċċju hija annessa bħala d-**Dokument Ċ**.

16. Il-Prim Ministru wieġeb fil-15 ta' Marzu 2024 (**Dokument D**). Huwa qal:

Ikun xieraq, qabel it-twettiq ta' kull xorta ta' indaġini dwar l-ilment odjern, illi jsir l-aċċertament meħtieġ dwar jekk l-ilment [...] tressaqx quddiemek tempestivament, u għalhekk entro t-terminu statutorju ta' tletin (30) jum tax-xogħol maħsub fl-artikolu 14(2) tal-Att dwar l-Istandards fil-Ħajja Pubblika, Kap 570. [...]

Il-ħarsien tat-termini statutorji jikkostitwixxi materja ta' ordni pubbliku, li mhijiex derogabbli jew mod ieħor rinunzjabbli. Dan hu terminu perentorju li dwaru ma hemmx possibilità ta' proroga, u lanqas ta' sospensjoni jew interruzzjoni.

In-nuqqas ta' ħarsien tal-istess, li jimporta d-dekadenza tal-ilment, jikkostitwixxi materja sollevabbli ex officio, u li għal kull buon fini u effett tal-liġi qed tiġi formalment sollevata.

17. Il-Prim Ministru rrefera għal xi sentenzi tal-qorti in konnessjoni ma' dawn il-punti. Huwa annetta wkoll kitba ppubblikata fl-14 ta' Novembru 2023 minn Mark Camilleri fil-blog tiegħu taħt it-titlu "*Robert Abela bought €315,000 worth of land in Xewkija in under two years with undeclared capital*".⁴ Din il-kitba tanalizza d-dikjarazzjonijiet tal-assi tal-Prim Ministru u tallega li l-Prim Ministru xtara l-art fix-Xewkija b'fondi mhux iddikjarati minnu.

Konsiderazzjonijiet dwar il-preskrizzjoni tal-ilment

18. L-artikolu 14 tal-Att dwar Standards fil-Ħajja Pubblika jgħid hekk:

14. (1) *Ebda ħaġa f'dan l-Att ma għandha tippermetti lill-Kummissarju li jinvestiga xi allegazzjoni fuq xi att li ġara qabel id-data meta dan l-Att jibda jseħħ [jigifieri t-30 ta' Ottubru 2018].*

⁴ Din il-kitba issa tidher bħala rapport fil-ġurnal elettroniku *The Maltese Herald*, li ħa post il-blog tas-Sur Camilleri, u hija aċċessibbli minn <https://themalteseherald.com/2023/11/14/robert-abela-bought-e315000-worth-of-land-in-xewkija-in-two-years-with-undeclared-capital/>.



(2) *Ma għandhiex tittieħed konjizzjoni ta' lment taħt dan l-Att kemm-il darba dak l-ilment ma jsirx sa mhux aktar tard minn tletin jum tax-xogħol minn dakinhar li fih min jagħmel l-ilment kien jaf bil-fatt li ta lok għall-ilment jew minn sena minn meta jkun seħħ il-fatt li jkun ta lok għall-ilment, skont liema data tiġi l-ewwel.*

19. F'appell ricenti (25 ta' April 2024) fl-ismijiet **Cassar vs Polidano Brothers Limited**, il-Qorti tal-Appell (Superjuri) qalet hekk:

*Huwa xieraq li jiġi mfakkar li t-termini legali huma ta' ordni pubbliku u għalhekk, għaladarba l-atturi ressuq t-twegiba tagħhom wara t-terminu perentorju ta' għoxrin jum li kien japplika f'dan il-każ, din il-Qorti mhijiex sejra tqis is-sottomissjonijiet magħmula fit-twegiba tagħhom (ara f'dan is-sens is-sentenzi fl-ismijiet **Paola Galea et v. John Cauchi et** maqtugħa mill-Qorti tal-Appell fis-26 ta' Marzu, 2010, **C. Fino & Sons Ltd et v. Saviour Buttigieg nomine** deċiża mill-Qorti tal-Appell fit-30 ta' Lulju, 2010 u **Bettina Vossberg pro et nomine v. Equinox International Limited et** mogħtija mill-Qorti tal-Appell fid-9 ta' Novembru, 2012).*

20. F'dan il-każ, dokument prodott mill-Onor. Prim Ministru datat 14 ta' Novembru 2023 jindika li blogger partikolari xandar artiklu rigwardanti propju l-materja li dwarha sar l-ilment. Dan għalhekk jindika li din il-materja kienet fid-dominju pubbliku żgur f'dik id-data. Is-sottoskritt jaqbel mal-Kummissarju għall-Istandards preċedenti, li qal f'deċizzjoni mogħtija minnu li "*Meta fatt ikun ġie rapportat fil-midja, huwa raġonevoli li wieħed jassumi li l-Ilmentatur sar jaf b'dak il-fatt dakinhar li ġie rapportat.*"⁵ Madankollu l-Ilmentatur ressaq l-ilment tiegħu tliet xhur wara, cioè fit-12 ta' Frar 2024, meta deher artiklu f'sit elettroniku ieħor li hu fil-fatt għamel riferenza għalih.

21. Ma hemmx dubju li l-fatt li dwaru tressaq l-ilment kien fid-dominju pubbliku għal aktar mill-perjodu preskrittiv ta' tletin jum tax-xogħol (jiġifieri madwar sitt ġimgħat), tant li blogger ieħor xandru kif issemma. Għalhekk ai termini tal-artikolu 14(2) tal-Att, l-ilment huwa preskritt.

22. Dan huwa mingħajr preġudizzju għall-proċess ta' skrutinju tad-dikjarazzjonijiet tal-assi li dan l-Uffiċċju huwa obbligat jagħmel skont l-artikolu 13(1)(a) tal-Att. Dan il-proċess huwa separat minn dak tal-investigazzjoni ta'

⁵ Deċizzjoni datata 24 ta' Ġunju 2021 li m'għandux jiġi investigat l-ilment numru 098, paragrafu 15.



lmenti, li kif diġà ntqal iseħħ taħt dispożizzjoni differenti tal-Att. Għalhekk it-termini ta' preskrizzjoni inkorporati fl-artikolu 14(2) ma japplikawx għall-iskrutinju tad-dikjarazzjonijiet tal-assi minn dan l-Uffiċċju.

23. Is-sottoskritt itenni l-preokkupazzjoni li diġà esprima fil-passat dwar it-termini qosra ta' preskrizzjoni imposti mill-Att dwar Standards fil-Ħajja Pubblika fir-rigward tal-investigazzjoni ta' lmenti. Diffiċli wieħed jifhem għaliex ġew imposti dawn it-termini fuq ksur ta' etika meta l-preskrizzjoni tneħhiet għal kollox minn fuq reati ta' korruzzjoni politika li, bħala reati kriminali li jistgħu iwasslu għal sentenza ta' ħabs, huma ferm aktar gravi. Is-sottoskritt jappoġġja bis-sħiħ ir-rakkomandazzjoni tal-Organizzazzjoni għall-Kooperazzjoni u l-Iżvilupp Ekonomiku (l-OECD) li t-termini ta' preskrizzjoni fl-Att dwar Standards fil-Ħajja Pubblika għandhom jiġu estiżi.⁶

24. F'dan il-kuntest is-sottoskritt josserva li meta l-Att dwar Standards fil-Ħajja Pubblika tressaq fil-Parlament bħala abbozz fl-2014, l-artikolu 14 tiegħu kien jgħid hekk:

14. (1) Ebda ħaġa f'dan l-Att ma għandha tippermetti lill-Kummissarju li jinvestiga xi allegazzjoni fuq xi att li ġara qabel id-data meta dan l-Att jibda jseħħ.

(2) Ma għandhiex tittieħed konjizzjoni ta' allegazzjoni taħt dan l-Att kemm-il darba din l-allegazzjoni ma ssirx mhux iktar tard minn sentejn mill-jum li fih min jagħmel l-allegazzjoni sar jaf bil-kwistjonijiet li jkun qed jallega dwarhom; iżda l-Kummissarju jista' jmexxi investigazzjoni fuq allegazzjoni li ma tkunx saret matul dak iż-żmien jekk huwa jqis li jkun hemm ċirkostanzi speċjali li jkunu jiġġustifikaw li ssir dik l-investigazzjoni.⁷

25. L-abbozz kien jaħseb għal perjodu ta' preskrizzjoni ta' sentejn li jibdw minn meta l-ilmentatur isir jaf bl-aġir li jrid jilmenta dwaru. Ma kienx hemm limitu marbut ma' meta attwalment iseħħ l-aġir, basta jseħħ meta l-Att ikun

⁶ Ara l-paġni 55 u 56 tar-rapport *Public Integrity in Malta: Improving the Integrity and Transparency Framework for Elected and Appointed Officials* (Ottubru 2023), aċċessibbli minn https://www.oecd.org/en/publications/public-integrity-in-malta_0ecc469e-en.html.

⁷ Ara l-abbozz numru 63 tat-tna-x-il legiżlatura, aċċessibbli minn <https://www.parlament.mt/media/37244/bill-63-standards-in-public-life-bill.pdf>.



sar effettiv. Dan kien terminu ta' preskrizzjoni ħafna aktar raġonevoli minn dawk li hemm fl-Att illum.

26. L-abbozz gie diskuss fid-dettall fil-Kumitat tal-Parlament għall-Konsiderazzjoni ta' Abbozzi ta' Liġi fit-13 ta' Frar 2017. Kien dakinhar li l-artikolu 14 gie emendat u sar kif inhu llum. Din l-emenda giet approvata mill-membri tal-Kumitat unanimament u mingħajr ebda diskussjoni.⁸ Għalhekk mhux magħruf għalfejn ġew introdotti t-termini qosra ta' preskrizzjoni li hemm fis-seħh illum. Huma l-membri tal-Kumitat ta' dak iż-żmien li jistgħu jitfgħu dawl fuq dan.

Konkluzjoni

27. Għar-raġunijiet mogħtija fuq, is-sottoskritt iddeċieda ai termini tal-artikolu 17(1) tal-Att dwar Standards fil-Ħajja Pubblika li dan l-ilment ma jistax ikompli jiġi investigat.

28. Din id-deċiżjoni qed tintbagħat lill-Ilmentatur għall-finijiet tal-artikolu 17(3) tal-Att, kif ukoll lill-Prim Ministru Robert Abela bħala l-persuna li dwarha sar l-ilment.

29. Dan id-dokument jirrappreżenta deċiżjoni li mhux se ssir investigazzjoni ulterjuri, u mhux rapport dwar l-eżitu ta' investigazzjoni. Għaldaqstant, b'konformità mal-proċedura maqbula fil-Kumitat Permanenti tal-Parlament dwar l-Istandards fil-Ħajja Pubblika, dan id-dokument mhux se jiġi ppubblikat minn dan l-Uffiċċju.

Prim Imħallef Emeritu Joseph Azzopardi

Kummissarju għall-Istandards fil-Ħajja Pubblika

⁸ Ara l-paġna 11 tat-traskrizzjoni tal-laqgħa tal-Kumitat, aċċessibbli minn <https://www.parlament.mt/en/12th-leg/consideration-of-bills-committee/kun-132-13022017-0630-pm/>.



Dokumenti Annessi

Dokument A Email datata 12 ta' Frar 2024 mingħand il-Prof. Arnold Cassola.

Dokument B Email datata 13 ta' Frar 2024 mingħand il-Prof. Cassola.

Dokument Ċ Ittra lill-Prim Ministru datata 21 ta' Frar 2024.

Dokument D Ittra datata 15 ta' Marzu 2024 mingħand il-Prim Ministru.

From: [Arnold Cassola](#)
To: [Charles Polidano - Office of the Commissioner for Standards in Public Life](#)
Subject: Talba investigazzjoni: Diskrepanza ta' madwar 180, 000 ewro fid-dikjarazzjonijiet tal-Prim Ministru Abela
Date: 12 February 2024 09:59:47
Attachments: [PMs-declaratin-for-end-of-2021.webp](#)

Diskrepanza ta' madwar 180, 000 ewro fid-dikjarazzjonijiet tal-Prim Ministru Abela

Għażiż Kummissarju Azzopardi,

Nixtieq niġbed l-attenzjoni tiegħek li, minkejja li fl-2022 il-Prim Ministru Abela xtara art fix-Xewkija, Għawdex, li swiet 180,000 ewro, din l-ispiza ma gietx riflessa fid-dikjarazzjoni tal-assi tal-Prim Ministru għall-2022, mdaħħla f'Marzu 2023.

Mhux talli hekk, imma saħansitra l-assi tal-Prim Ministru għall-2022, żdiedu bi ftit meta mqabbla mal-2021, minkejja li ma kien hemm l-ebda dħul żejjed iddikjarat.

Billi l-Prim Ministru ma għandux id-doni tal-"magician" Houdini, ikun għaqli li Dr Abela jispjega çar lit-taxpayer Malti l-origini ta' din l-"unexplained wealth".

Għall-fini tal-investigazzjoni tiegħek, qiegħed nibgħatlek id-dikjarazzjonijiet ta' assi ta' Dr Abela għas-sena 2021 u 2022 kif ukoll link għall-artiklu li deher f'theshiftnews.


<https://theshiftnews.com/2024/02/11/abela-fails-to-explain-discrepancy-in-personal-wealth-declarations/>

Nirringrazzjak u nselli għalik.

Arnold Cassola

Arnold Cassola

Dokumenti annessi mal-email tal-Prof. Cassola tat-12 ta' Frar 2024

(a) Proprjetà Immobili	
1.	Appartament u garaxx f'Nisarskala
2.	Proprjeta' fix - Għajnejn
3.	Proprjeta' fix - Xewkija
(b) Ishma, Bonds, jew azzjonijiet f'investimenti oħra f'kumpaniji kummerċjali jew partnerships, pubbliċi jew privati	
1.	HSBC Bank Malta plc - 806 (ord. shares)
2.	Hilj Properties plc unsec. bonds - 2100
3.	Malta Govt Stock - 5000
(c) Is-Somma totali ta' flus depożitati f'banek u kull xorta ta' interess finanzjarju ieħor	
1.	Lombard Bank - €20 -
2.	Bank of Valletta plc - €110,252.44 -
3.	Bank of Valletta plc - €24,024.30
4.	Lombard Bank - €753.79 -
5.	BNF Bank - €1353.90 -
(d) Karigi ta' Direttur u oħrajn	
Xejn	
(e) Dhul fl-2021	
1)	Salazju ta' Prim Ministru - €65,520.97
2)	Dhul minn kura - Mont f'għajnejn ta' TA 24
(f) Is-Somma totali ta' self li tkun għadha ma thallsitx lura fil-31 ta' Diċembru 2021	
Xejn	
Niddikjara li d-dettalji tal-interessi privati tiegħi msemmija hawn fuq huma korretti kif kien fil-31 ta' Diċembru 2021.	
Isem b'ittri kbar	ROBERT ABELA
Titlu Uffiċjali	Prim Ministru
Firma	
Data ta' Dikjarazzjoni	05/5/2022

(a) Proprjetà Immobili	
1.	Appartament u garaxx f'Marsascala
2.	Proprjeta' fix - Għajnejn (senem indiviż)
3.	Proprjeta' fix - Xewkija (senem indiviż)
(b) Ishma, Bonds, jew azzjonijiet f'investimenti oħra f'kumpaniji kummerċjali jew partnerships, pubbliċi jew privati	
1.	HSBC Bank Malta plc ordinary shares 806 -
2.	Hilj Properties plc unsecured bonds 2100 -
3.	Malta Govt stock 5000 -
4.	Malta Govt stock 20,000 -
(c) Is-Somma totali ta' flus depożitati f'banek u kull xorta ta' interess finanzjarju ieħor	
BOV plc	€95,258.68
BOV plc	€291,279.47
Lombard Bank	€20 -
BNF	€1,276.40
Lombard Bank	€734
(d) Karigi ta' Direttur u oħrajn	
Xejn	
(e) Dhul fl-2022	
1) Salazju ta' Prim Ministru	
(f) Is-Somma totali ta' self li tkun għadha ma thallsitx lura fil-31 ta' Diċembru 2022	
Xejn	
Niddikjara li d-dettalji tal-interessi privati tiegħi msemmija hawn fuq huma korretti kif kien fil-31 ta' Diċembru 2022.	
Isem b'ittri kbar	ROBERT ABELA
Titlu Uffiċjali	Prim Ministru
Firma	
Data ta' Dikjarazzjoni	20/3/2023

From: [Arnold Cassola](#)
To: [Charles Polidano - Office of the Commissioner for Standards in Public Life](#)
Subject: Re: Talba investigazzjoni: Diskrepanza ta' madwar 180, 000 ewro fid-dikjarazzjonijiet tal-Prim Ministru Abela
Date: 13 February 2024 01:47:26

Nirringrazzjak, Sur Direttur Polidano.
Hawnhekk qiegħed inzidlek dokument ieħor.

Dan huwa l-kuntratt ta' akkwist tal-art magħrufa bħala "Ta' Hanzira" fix-Xewkija, Għawdex. Il-kuntratt huwa redatt minn nutar pubbliku.

Minn dan id-dokument joħroġ ċar:

1 Li l-art in kwistjoni, mixtrija fl-2022, kienet sa dak iż-żmien proprjetà totalment distinta u separata mid-dar fix-Xewkija mixtrija mill-konjugi Abela fl-2012, jiġifieri 10 snin qabel.

2. Li l-On. Prim Ministru, Dr Robert Abela, flimkien ma' martu Dr Lydia Abela, huwa l-propjetarju l-ġdid, mill-2022, ta' din l-art magħrufa bħala "Ta' Hanzira, u għaldaqstant din il-proprjetà immobbli ġdida tiegħu kellha tiġi mnizzla fid-dikjarazzjoni tal-assi 2022.

Nirringrazzjak mill-ġdid u nselli għalik.

Arnold Cassola.

On Mon, 12 Feb 2024, 20:35 Charles Polidano - Office of the Commissioner for Standards in Public Life, <charles.polidano@standardscommissioner.mt> wrote:

Prof Cassola

Dan l-ilment ġie riferut għall-attenzjoni tal-Kummissarju għall-Istandards.

Charles Polidano

Direttur Ġenerali

Uffiċċju tal-Kummissarju għall-Istandards fil-Ħajja Pubblika

From: Arnold Cassola <[REDACTED]>

Sent: Monday, February 12, 2024 09:58

To: Charles Polidano - Office of the Commissioner for Standards in Public Life

<charles.polidano@standardscommissioner.mt>

Subject: Talba investigazzjoni: Diskrepanza ta' madwar 180, 000 ewro fid-dikjarazzjonijiet tal-Prim Ministru Abela

Diskrepanza ta' madwar 180, 000 ewro fid-dikjarazzjonijiet tal-Prim Ministru Abela

Għażiż Kummissarju Azzopardi,

Nixtieq niġbed l-attenzjoni tiegħek li, minkejja li fl-2022 il-Prim Ministru Abela xtara art fix-Xewkija, Għawdex, li swiet 180,000 ewro, din l-ispiza ma ġietx riflessa fid-dikjarazzjoni tal-assi tal-Prim Ministru għall-2022, mdaħħla f'Marzu 2023.

Mhux talli hekk, imma saħansitra l-assi tal-Prim Ministru għall-2022, żdiedu bi ftit meta mqabbla mal-2021, minkejja li ma kien hemm l-ebda dħul żejjed iddikjarat.

Billi l-Prim Ministru ma għandux id-doni tal-"magician" Houdini, ikun għaqli li Dr Abela jispjega ċar lit-taxpayer Malti l-orijini ta' din l-"unexplained wealth".

Għall-fini tal-investigazzjoni tiegħek, qiegħed nibgħatlek id-dikjarazzjonijiet ta' assi ta'

1855

Tlettax (13) ta' April elfejn u tnejn u ghoxrin (2022)

Bejgh magħmul minn:

Eugene Bajada, bin Anthony Bajada u l-mejta Evangelista nee Debrincat, mwieled Rabat, Ghawdex fit-tmienja u ghoxrin (28) ta' Ottubru elf disa' mija u disgha u sittin (1969) u residenti Xewkija, Ghawdex: Karta tal-Identita numru [REDACTED] u martu **Maria Bajada**, bint Joseph Cauchi u l-mejta Josephine nee Attard, mwielda Attard, Malta fis-sbatax (17) ta' April elf disa' mija u tlieta u sebghin (1973) u residenti Xewkija, Ghawdex: Karta tal-Identita numru [REDACTED]

Brian Magro, bin Carmelo Magro u Josephine nee Buttitgieg, mwieled Rabat, Ghawdex, fit-tmienja u ghoxrin (28) ta' Settembru elf disa' mija u disgha u sebghin (1979) u residenti Xewkija, Ghawdex: Karta tal-identita numru [REDACTED] u martu **Karen Magro**, bint Joseph Cauchi u l-mejta Josephine nee Attard, mwielda Rabat, Ghawdex fis-sitta (6) ta' Dicembru elf disa' mija u disgha u sebghin (1979) u residenti Xewkija, Ghawdex: Karta tal-Identita numru [REDACTED]

Il-kumpanija **Micsav Limited**, numru ta' registrazzjoni C14475 u b'indirizz registrat 'Thyme', By the Bastion Road, Rabat, Ghawdex;

- fl-ishma ta' nofs indiviz (1/2) il-konjugi Bajada u Magro, u nofs indiviz (1/2) Micsav Limited, pero flimkien u in solidum bejniethom, favur:

Dottor Lydia Abela, bint Anthony Zerafa u Emanuela nee Sciberras, imwielda Pieta', Malta fit-tmintax (18) ta' Ottubru elf disa' mija u tmienja u sebghin (1978) u residenti Xewkija, Ghawdex: Karta tal-Identita' numru [REDACTED] u zewgha **Dottor Robert Abela**, bin Dottor George Abela u Margaret Rose nee Cauchi, imwielded San Giljan, Malta fis-sebgha (7) ta' Dicembru elf disa' mija u sebgha u sebghin (1977) u residenti Qormi, Malta: Karta tal-Identita' numru [REDACTED].

Tal-porzjon art imsejja Ta' Hanzira, fix-Xewkija, Ghawdex, tal-kejl ta' cirka hames mitt metru kwadru (500m.k.), u konfinanti punent ma' beni tas-successuri fit-titolu ta' Patist Xerri, l'vant in parti ma' beni tal-Kompraturi, u in parti ma' terzi mhux magħrufa, u nofsinhar in parti mal-passagg imsemmi izjed l-isfel (li huwa wkoll inkluz f'dan il-bejgh) u in parti ma' beni tal-konjugi Psaila, jew irjeh verjuri, u din kif murija bl-ittra A u bil-kulur ahmar fuq il-pjanti annessi ma' l-att u mmarkati dokumenti "B" u "C".

Inkluz ma' dan il-bejgh hemm wkoll nofs indiviz (1/2), jew ahjar kull dritt li l-Vendituri għandhom, mill-passagg privat minn fejn l-istess art għandha l-access tagħha, li jigi fuq in-naha tan-nofsinar, tal-kejl ta' cirka tnejn u tletin metru kwadru (32 m.k.), kif muri bl-ittra B u kulur blu fuq l-istess pjanti annessi ma' l-att. Dan il-passagg huwa wkoll soggett għad-dritt ta' uzu kemm bir-rigel kif wkoll bil-vettura mill-konjugi Psaila kif jirrizulta mill-att tan-Nutar Dottor Ruben Casingena tal-wiehed u ghoxrin (21) ta' Jannar elfejn u disgha (2009). Inoltre l-istess passagg huwa wkoll soggett għal kwalunkwe servizzi, li jservu l-istess propjeta tal-konjugi Psaila.

Għall finijiet ta' kjarifika, il-Vendituri ddikjaraw illi permezz tal-kuntratt, huma bieghu kull sehem u/jew interess li huma għandhom l-istess art.

L-immobbli gie mibjugħ bhala liberu u frank, bid-drittijiet u l-pertinenzi tiegħu kollha u bil-pussess vakant.

Dan il-bejgh sar u gie accettat bil-prezz ta' mija u tmenin elf Euro (€180,000).

Dr. Enzo Refalo LL.D.

RIĊEVUTA LLUM

26 APR 2022

€176.45



21 ta' Frar 2024

Onorevoli Dr Robert Abela
Prim Ministru

Bl-email fuq robert.abela@gov.mt

Onor. Prim Ministru,

**Kaž K/055 – allegazzjoni dwar nuqqas ta' dikjarazzjoni ta' propjetà
f'Għawdex u tal-fondi li ntużaw għall-akkwist tagħha**

Dan l-Uffiċċju ġie mitlub jinvestiga allegazzjoni li fid-dikjarazzjoni tal-assi tiegħek għas-sena 2022, inti nqast milli tiddikjara propjetà fix-Xewkija, Għawdex, kif ukoll is-sors tal-fondi li ntużaw għall-akkwist tal-propjetà. L-ilment rilevanti huwa anness ma' din l-ittra, flimkien ma' messaggħ iehor li ntbagħat lil dan l-Uffiċċju mill-ilmentatur.

Jiena qed nikkunsidra dan l-ilment fid-dawl ta' dawn id-dispożizzjonijiet tal-Kodiċi ta' Etika għall-Ministri u Segretarji Parlamentari, li jinsab fit-tieni skeda tal-Att dwar Standards fil-Ħajja Pubblika:

4.4 Il-Ministri għandhom bl-aktar mod possibbli jkunu miftuħa fl-għoti ta' informazzjoni lill-Parlament u lill-pubbliku ingenerali.

5.7 Onestà – il-Ministri għandhom jevitaw li jidhlu f'konflitti ta' interess bejn l-interess pubbliku u dak privat tagħhom u għandhom jagħtu informazzjoni sħiħa u korretta lill-Parlament, lill-Kabinett u lill-pubbliku ingenerali.

7.3 Hekk kif Ministru jingħata l-kariga, għandu minnufih jagħti rendikont tal-assi u l-interessi tiegħu lis-Segretarju tal-Kabinett fuq il-formola relattiva. Għandu jiġi indikat ukoll lis-Segretarju tal-Kabinett kull interess illi jista' b'xi mod jagħti lok għal perċezzjoni ta' konflitt ta' interess jew konflitt ta' interess reali. Dan ir-rendikont għandu jingħata kull sena bil-mod indikat minn żmien għal żmien.

Inti mitlub tagħti l-veduti tiegħek b'mod generali dwar l-ilment u l-messaggħ sussegwenti tal-ilmentatur, u b'mod partikolari tgħidli:



- (a) jekk il-kopja tal-kuntratt ta' akkwist fornuta mill-ilmentatur mal-messaġġ tiegħu tat-13 ta' Frar 2024 (annessa ma' din l-ittra flimkien mal-messaġġ) hix kopja ġenwina tal-kuntratt ta' akkwist tal-propjeta' in kwistjoni;
- (b) x'kienet ir-raġuni li din il-propjeta' ma tidhirx fid-dikjarazzjoni tal-assi tiegħek għas-sena 2022;
- (c) x'kien is-sors tal-fondi li ntużaw għall-akkwist tal-propjeta';
- (d) jekk fil-fehma tiegħek dawn il-fondi kellhomx jiġu nklużi fid-dikjarazzjoni tal-assi tiegħek, għadarba l-formola tad-dikjarazzjoni titlob li ministru jiddikjara fost affarijiet oħra is-somma totali ta' flus li għandu depositati f'banek u kull xorta ta' interess finanzjarju, inkluż dawk tal-konjuġi jekk ikunu parti mill-komunjoni tal-akkwisti.

Ġentilment mitlub twieġeb sa mhux aktar tard mill-**Ġimgħa 15 ta' Marzu 2024**. Aktar tard tista' tintalab tikkonferma r-risposti tiegħek bil-ġurament.

Insellimlek,

Prim Imħallef Emeritu Joseph Azzopardi
Kummissarju għall-Istandards fil-Ħajja Pubblika



15 ta' Marzu 2024

Prim Imħallef Emeritus Dottor Joseph Azzopardi
Kummissarju għall-iStandards fil-Hajja Pubblika
Uffiċċju tal-Kummissarju għall-iStandards fil-Hajja Pubblika

Għażiż Sur Kummissarju,

RE : Rif. tiegħek K/055

Niktiblek b'referenza, u bi twegħiba, għall-ittra tiegħek datata 21 ta' Frar 2024.

Ikun xieraq, qabel it-twettieq ta' kull xorta ta' indaġini dwar l-ilment odjern, illi jsir l-aċċertament meħtieġ dwar jekk l-ilment imressaq fit-12 ta' Frar 2024 (u messaġġ li jgħib id-data tal-jum sussegwenti) tressaqx quddiemek tempestivament, u għalhekk entro t-terminu statutorju ta' tletin (30) jum tax-xogħol maħsub fl-artikolu 14(2) tal-Att dwar l-iStandards fil-Hajja Pubblika, Kap 570.

Qed nannetti dokument markat "A", fejn fl-14 ta' Novembru, 2023 kienu ġew rappurtati fid-dominju pubbliku l-allegazzjonijiet gratuwiti mertu ta' dan l-ilment.

Il-harsien tat-termini statutorji jikkostitwixxi materja ta' ordni pubbliku, li m'hijiex derogabbli jew mod ieħor rinunzjabbli. Dan hu terminu perentorju li dwaru ma hemmx possibilità la ta' proroga, u lanqas ta' sospensjoni jew interruzzjoni.

In-nuqqas ta' harsien tal-istess, li jimporta d-dekadenza tal-ilment, jikkostitwixxi materja sollevabbli ex officio¹, u li għal kull buon fini u effett tal-ligi qed tiġi formalment sollevata.





"Tali termini ma jistgħux bl-ebda mod jiġu injorati u lanqas bil-kunsens tal-partijiet rinunzjati jew mibdula. Dawn it-termini jeħtieġ li jiġu osservati, u dan taħt piena ta' irritwalita' u nullita' tal-proċeduri²."

Għoddni tiegħek.

Robert Abela
Prim Ministru

¹ Ara, fost ohrajn, "**Dr Cedric Mifsud u Dr Michael Camilleri bħala mandatarju speċjali ta' Nazzareno Bezzina, Joseph Bezzina, Catherine Avero, George Bezzina, Angelo Bezzina kollha eredi ta' Bartolomeo u Giuseppa konjugi Bezzina v. Andrew u Theresa sive Tessie Azzopardi**" Appell numru 831/14, deciza mill-Qorti tal-Appell (Sede Superjuri) fis-27 ta' Mejju, 2016 u "**John Azzopardi vs Il-Kummissarju tat-Taxxa fuq il-Valur Mizjud**" Appell 16/06 decia mill-Qorti ta' l-Appell (Sede Inferjuri) fit-12 ta' April 2007.

² SANT POLLY vs DIRETTUR SIGURTA SOCJALI, per il-kompjant Imh. Philip Sciberras, 16/12/2002



Dok "A"

Robert Abela bought €315,000 worth of land in Xewkija in under two years with undeclared capital

🕒 November 14, 2023 👤 camillerimark ➞ Blog Posts 💬 10



Robert Abela

Robert Abela (aka, **Saddam Hussein**) bought **two parcels of land in 2022 and 2023 for a total of €315,000** with capital that was undeclared. If this was the case with an ordinary person, an STR would have to be filed to the FIAU by the bank conducting the money transfer as per anti-money-laundering procedures. If the transaction was done in hard cash, then it is a police matter. Really, there is no other explanation for this.

SEARCH ...

RECENT POSTS

It's not true that the government has a "no new taxes policy"

The IDF wants to storm Rafah but Yahwa Al-Sinwar may have escaped Gaza altogether

European Parliament President Roberta Metsola invites wife of Alexei Navalny, Yulia Navalnaya to address the European Parliament

The National Security Committee meets once a year and the Maltese Security Services have nothing of noteworthy to report

Sponsoring MasterChef while trying to win it

Donate





Malta Hanina,
Hobza u Sardina 2



Kif saret ir-ricerka
fuq Juan Bautista
Azopardo



Malta Hanina,
Hobza Sardina

These are Robert Abela's finances from 2022 to 2023 as per his declaration of assets. As per his **declaration of assets for 2022**, he had a total of €356,402 in cash and in his **declaration of assets for 2023** he declared €388,567 in cash in his bank accounts. His security holdings remained unchanged. I did not find the 2021 document but a **Times of Malta report** states that the sum of capital had remained somewhat the same, increasing a little, meaning that basically, Robert Abela's land purchases were made with undeclared capital.



Prime Minister Robert Abela earns a salary of just €65,000 per year, however, his yearly expenditure is most probably higher than his net salary gain given that he takes very long holidays **cruising the Mediterranean with his boat**.